

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ವಿಷ್ಣುಧರ್ಮೋತ್ತರಪುರಾಣೇ ದಾಲ್ಭ್ಯಪುಲಸ್ತ್ಯ ಸಂವಾದೇ
|| ಶ್ರೀ ಅಪಾಮಾರ್ಜನಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಅಪಾಮಾರ್ಜನಸ್ತೋತ್ರಂ ॥

ಶ್ರೀಮಾರ್ಜ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ |
ಪ್ರಸನ್ನವದನಂ ಧ್ಯಾಯೇತ್ ಸರ್ವವಿಘ್ನೋಪಶಾಂತಯೇ ||

ಶ್ರೀದಾಲ್ಭ್ಯ ಉವಾಚ
ಭಗವಾನ್ ಪ್ರಾಣಿನಃ ಸರ್ವೇ ವಿಷರೋಗಾದ್ಯುಪದ್ರವೈಃ |
ದುಷ್ಟಗ್ರಹಾಭಿಘಾತೈಶ್ಚ ಸರ್ವಕಾಲಮುಪದ್ರುತಾಃ || ೧ ||

ಆಭಿಚಾರಿಕಕೃತ್ಯಾಭಿಃ ಸ್ಪರ್ಶರೋಗೈಶ್ಚ ದಾರುಣೈಃ |
ಸದಾ ಸಂಪೀಡ್ಯಮಾನಾಸ್ತು ತಿಷ್ಠಂತಿ ಮುನಿಸತ್ತಮ || ೨ ||

ಕೇನ ಕರ್ಮವಿಪಾಕೇನ ವಿಷರೋಗಾದ್ಯುಪದ್ರವಾಃ |
ನ ಭವಂತಿ ನೃಣಾಂ ತನ್ಮೇ ಯಥಾವದ್ವಕ್ತುಮರ್ಹಸಿ || ೩ ||

ಶ್ರೀಪುಲಸ್ತ್ಯ ಉವಾಚ
ವ್ರತೋಪವಸೈರ್ಯೈರ್ವಿಷ್ಣುರ್ನಾನ್ಯಜನ್ಮನಿ ತೋಷಿತಃ |
ತೇ ನರಾಃ ಮುನಿಶಾದೂಲ ವಿಷರೋಗಾದಿಭಾಗಿನಃ || ೪ ||

ಯೈರ್ನ ತತ್ಪ್ರವಣಂ ಚಿತ್ತಂ ಸರ್ವದೈವ ನರೈಃ ಕೃತಂ |
ವಿಷಜ್ವರಗ್ರಹಾಣಾಂ ತೇ ಮನುಷ್ಯಾಃ ದಾಲ್ಭ್ಯ ಭಾಗಿನಃ || ೫ ||

ಆರೋಗ್ಯಂ ಪರಮಾಮೃದ್ಧಿಂ ಮನಸಾ ಯದ್ಯದಿಚ್ಛತಿ |
ತತ್ತದಾಪ್ನೋತ್ಯಸಂದಿಗ್ಧಂ ಪರತ್ರಾಚ್ಯುತತೋಷಕೃತ್ || ೬ ||

ನಾಽಽರ್ಥೀ ಪ್ರಾಪ್ನೋತಿ ನ ವ್ಯಾರ್ಥೀ ವಿಷಗ್ರಹನಿಬಂಧನಂ |
ಕೃತ್ಯಾಸ್ವರ್ಥಭಯಂ ವಾಽಪಿ ತೋಷಿತೇ ಮಧುಸೂದನೇ || ೭ ||

ಸರ್ವದುಃಖಶಮಸ್ತಸ್ಯ ಸೌಮ್ಯಾಸ್ತಸ್ಯ ಸದಾ ಗ್ರಹಾಃ |
ದೇವಾನಾಮಪಿ ತುಷ್ಟೈಃ ಸ ಯಸ್ಯ ತುಷ್ಟೋ ಜನಾರ್ದನಃ || ೮ ||

ಯಃ ಸಮಃ ಸರ್ವಭೂತೇಷು ಯಥಾಽಽತ್ಮನಿ ತಥಾ ಪರೇ |
ಉಪವಾಸಾದಿದಾನೇನ ತೋಷಿತೇ ಮಧುಸೂದನೇ || ೯ ||

ತೋಷಕಾಸ್ತಸ್ಯ ಜಾಯಂತೇ ನರಾಃ ಪೂರ್ಣಮನೋರಥಾಃ |
ಅರೋಗಾಃ ಸುಖಿನೋ ಭೋಗಾಃ ಭೋಕ್ತಾರೋ ಮುನಿಸತ್ತಮ || ೧೦ ||

ನ ತೇಷಾಂ ಶತ್ರುವೋ ನೈವ ಸ್ವರ್ಥರೋಗಾದಿಭಾಗಿನಃ |
ಗ್ರಹರೋಗಾದಿಕಂ ವಾಪಿ ಪಾಪಕಾರ್ಯಂ ನ ಜಾಯತೇ || ೧೧ ||

ಅವ್ಯಾಹತಾನಿ ಕೃಷ್ಣಸ್ಯ ಚಕ್ರಾದೀನ್ಯಾಯುಧಾನಿ ಚ |
ರಕ್ಷಂತಿ ಸಕಲಾಪದ್ಭ್ಯೋ ಯೇನ ವಿಷ್ಣುರುಪಾಸಿತಃ || ೧೨ ||

ಶ್ರೀದಾಲ್ಭ್ಯ ಉವಾಚ
ಅನಾರಾಧಿತಗೋವಿಂದಾಃ ಯೇ ನರಾಃ ದುಃಖಭಾಗಿನಃ |
ತೇಷಾಂ ದುಃಖಾಭಿಭೂತಾನಾಂ ಯತ್ ಕರ್ತವ್ಯಂ ದಯಾಲುಭಿಃ || ೧೩ ||

ಪಶ್ಯದ್ಭಿಃ ಸರ್ವಭೂತಸ್ಥಂ ವಾಸುದೇವಂ ಮಹಾಮುನೇ |
ಸಮದೃಷ್ಟಿಭಿರೀಶೇಶಂ ತನ್ಮಮ ಬ್ರೂಹ್ಯಶೇಷತಃ || ೧೪ ||

ಶ್ರೀಪುಲಸ್ತ್ಯ ಉವಾಚ
ಶ್ರೋತುಕಾವೋಽಸಿ ವೈ ದಾಲ್ಭ್ಯ ಶೃಣುಷ್ಟ್ವ ಸುಸಮಾಹಿತಃ |
ಅಪಾಮಾರ್ಜನಕಂ ವಕ್ಷ್ಯೇ ನ್ಯಾಸಪೂರ್ವಮಿದಂ ಪರಂ || ೧೫ ||

ಓಂ ನಮೋ ಭಗವತೇ ವಾಸುದೇವಾಯ-ಸರ್ವಕ್ಷೇಶಾಪಹಂತ್ರೇ ನಮಃ

ಅಥ ನ್ಯಾಸಃ

ಅಸ್ಯ ಶ್ರೀಮದಪಾಮಾರ್ಜನಸ್ತೋತ್ರಮಹಾಮಂತ್ರಸ್ಯ |
 ಶ್ರೀಪುಲಸ್ತ್ಯೋ ಭಗವಾಃ ಋಷಿಃ | ಅನುಷ್ಟುಪ್ ಛಂದಃ |
 ಶ್ರೀವಾರಾಹ ನಾರಸಿಂಹ ವಾಮನ ವಿಷ್ಣು ಸುದರ್ಶನಾಃ ದೇವತಾಃ |
 ಹರಾಽಮುಕಸ್ಯ ದುರಿತಮಿತಿ ಬೀಜಂ | ಅಚ್ಯುತಾನಂತಗೋವಿಂದೇತಿ ಶಕ್ತಿಃ |
 ಜ್ವಲತ್ಪಾವಕಲೋಚನೇತಿ ಕೀಲಕಂ | ವಜ್ರಾಯುಧನಖಸ್ಪಶೇತಿ ಕವಚಂ |
 ಶ್ರೀವಾರಾಹನಾರಸಿಂಹವಾಮನವಿಷ್ಣುಸುದರ್ಶನ ಪ್ರಸಾದಸಿದ್ಧ್ಯರ್ಥೇ
 ಜಪೇ ವಿನಿಯೋಗಃ |

ವರಾಹಾಯ ಅಂಗುಷ್ಠಾಭ್ಯಾಂ ನಮಃ | ನಾರಸಿಂಹಾಯ ತರ್ಜನೀಭ್ಯಾಂ ಸ್ವಾಹಾ |
 ವಾಮನಾಯ ಮಧ್ಯಮಾಭ್ಯಾಂ ವಷಟ್ | ವಿಷ್ಣವೇ ಅನಾಮಿಕಾಭ್ಯಾಂ ಹುಂ |
 ಸುದರ್ಶನಾಯ ಕನಿಷ್ಠಿಕಾಭ್ಯಾಂ ವೌಷಟ್ | ಪಾಂಚಜನ್ಯಾಯ ಕರತಲಕರಪೃಷ್ಠಾಭ್ಯಾಂ
 ಫಟ್ ನಮಃ | ಇತಿ ಕರನ್ಯಾಸಃ ||

ಅಥಾಂಗನ್ಯಾಸಃ

ವಾರಾಹನರಸಿಂಹಾಯ ವಾಮನಾಯ ಮಹಾತ್ಮನೇ |
 ಜ್ಞಾನಾಯ ಹೃದಯಾಯ ನಮಃ (ಹೃದಯೇ)
 ನಮಃ ಕಮಲಕಿಂಜಲ್ಕಪೀತನಿರ್ಮಲವಾಸಸೇ |
 ಐಶ್ವರ್ಯಾಯ ಶಿರಸೇ ಸ್ವಾಹಾ (ಶಿರಸಿ)
 ನಮಃ ಪುಷ್ಕರನೇತ್ರಾಯ ಕೇಶವಾಯಾಽಽದಿಚಕ್ರಿಣೇ |
 ಶಕ್ತ್ಯೈಶಿಖಾಯೈ ವಷಟ್ (ಶಿಖಾಯಾಂ)
 ದಾಮೋದರಾಯ ದೇವಾಯ ಅನಂತಾಯ ಮಹಾತ್ಮನೇ |
 ಬಲಾಯ ಕವಚಾಯ ಹುಂ (ಪಾರ್ಶ್ವಯೋಃ)
 ಕಾಶ್ಯಪಾಯಾಽತಿಹ್ರಸ್ವಾಯ ಋಗ್ಯಜುಃಸಾಮಮೂರ್ತಯೇ |
 ತೇಜಸೇ ನೇತ್ರಾಭ್ಯಾಂ ವೌಷಟ್ (ನೇತ್ರಯೋಃ)
 ಓಂ ನಮಃ ಪರಮಾರ್ಥಾಯ ಪುರುಷಾಯ ಮಹಾತ್ಮನೇ |

ವೀರ್ಯಾಯಾಸ್ತ್ರಾಯ ಫಟ್ (ಕರತಾಲಃ)
ಭೂರ್ಭುವಃಸುವರೋಮಿತಿ ದಿಗ್ಬಂಧಃ ||

ಧ್ಯಾನಂ

ಅಥ ಧ್ಯಾನಂ ಪ್ರವಕ್ಷ್ಯಾಮಿ ಸರ್ವಪಾಪಪ್ರಣಾಶನಂ |
ವರಾಹರೂಪಿಣಂ ದೇವಂ ಸಂಸ್ಮರಣ್ ಅರ್ಚಯೇಜ್ಜಪೇತ್ || ೧೬ ||

ಜಲೌಘಧಾಮ್ನಃ ಸಚರಾಚರಾ ಧರಾ
ವಿಷಾಣಕೋಟ್ಯಾಽಖಿಲವಿಶ್ವರೂಪಿಣಾ |
ಸಮುದ್ಧೃತಾ ಯೇನ ವರಾಹರೂಪಿಣಾ
ಸ ಮೇ ಸ್ವಯಂಭೂರ್ಭಗವಾನ್ ಪ್ರಸೀದತು || ೧೭ ||

ಚಂಚಚ್ಚಂದ್ರಾರ್ಧದಂಷ್ಟ್ರಂ ಸ್ಫುರದುರುರದನಂ ವಿದ್ಯುದುದ್ಯೋತಜಿಹ್ವಂ
ಗರ್ಜತ್ಪರ್ಜನ್ಯನಾದಂ ಸ್ಫುರಿತರವಿರುಚಿಂ ಚಕ್ಷುರಕ್ಷುದ್ರೌದ್ರಂ |
ತ್ರಸ್ತಾಶಾಹಸ್ತಿಯೂಥಂ ಜ್ವಲದನಲಸಟಾಕೇಸರೋದ್ಭಾಸಮಾನಂ
ರಕ್ಷೋರಕ್ತಾಭಿಷಿಕ್ತಂ ಪ್ರಹರತಿ ದುರಿತಂ ಧ್ಯಾಯತಾಂ ನಾರಸಿಂಹಂ || ೧೮ ||

ಅತಿವಿಪುಲಸುಗಾತ್ರಂ ರುಕ್ಮಪಾತ್ರಸ್ಥಮನ್ನಂ
ಸಲಲಿತದಧಿಖಂಡಂ ಪಾಣಿನಾ ದಕ್ಷಿಣೇನ |
ಕಲಶಮಮೃತಪೂರ್ಣಂ ವಾಮಹಸ್ತೇ ದಧಾನಂ
ತರತಿ ಸಕಲದುಃಖಂ ವಾಮನಂ ಭಾವಯೇತ್ ಯಃ || ೧೯ ||

ವಿಷ್ಣುಂ ಭಾಸ್ವತ್ಕಿರೀಟಾಂಗದವಲಯಗಳಾಕಲ್ಪಹಾರೋಜ್ವಲಾಂಗಂ
ಶ್ರೋಣೇಭೂಷಾಸುವಕ್ಷೋಮಣಿಮಕುಟಮಹಾಕುಂಡಲೈರ್ಮಂಡಿತಾಂಗಂ |
ಹಸ್ತೋದ್ಯಚ್ಛಂಖಿಚಕ್ರಾಂಬುಜಗದಮಮಲಂ ಪೀತಕೌಶೇಯಮಾಶಾ-
ವಿದ್ಯೋತದ್ಭಾಸಮುದ್ಯದ್ಧಿನಕರಸದೃಶಂ ಪದ್ಮಸಂಸ್ಥಂ ನಮಾಮಿ || ೨೦ ||

ಕಲ್ಪಾಂತಾರ್ಕಪ್ರಕಾಶಂ ತ್ರಿಭುವನ-
ಮಖಿಲಂ ತೇಜಸಾ ಪೂರಯಂತಂ

ರಕ್ತಾಕ್ಷಂ ಪಿಂಗಕೇಶಂ ರಿಪುಕುಲದಮನಂ
ಭೀಮದಂಷ್ಟ್ರಾಟ್ಟಹಾಸಂ |
ಶಂಖಂ ಚಕ್ರಂ ಗದಾಬ್ಜಂ ಪೃಥುತರಮುಸಲಂ
ಶೂಲಪಾಶಾಂಕುಶಾಗ್ನೀ೯
ಬಿಭ್ರಾಣಂ ದೋರ್ಭಿರಾದ್ಯಂ ಮನಸಿ ಮುರರಿಪುಂ
ಭಾವಯೇ ಚಕ್ರಸಂಜ್ಞಂ || ೨೧ ||

ಸ್ತೋತ್ರಾರಂಭಃ

ಓಂ ನಮಃ ಪರಮಾರ್ಥಾಯ ಪುರುಷಾಯ ಮಹಾತ್ಮನೇ |
ಅರೂಪಬಹುರೂಪಾಯ ವ್ಯಾಪಿನೇ ಪರಮಾತ್ಮನೇ || ೨೨ ||

ನಿಷ್ಕಲ್ಮಷಾಯ ಶುದ್ಧಾಯ ಧ್ಯಾನಯೋಗರತಾಯ ಚ |
ನಮಸ್ಕೃತ್ಯ ಪ್ರವಕ್ಷ್ಯಾಮಿ ಯತ್ರ ಸಿದ್ಧೃತು ಮೇ ವಚಃ || ೨೩ ||

ನಾರಾಯಣಾಯ ಶುದ್ಧಾಯ ವಿಶ್ವೇಶಾಯೇಶ್ವರಾಯ ಚ |
ಅಚ್ಯುತಾನಂತಗೋವಿಂದ ಪದ್ಮನಾಭಾಯ ಸೌಹೃತೇ || ೨೪ ||

ಹೃಷೀಕೇಶಾಯ ಕೂರ್ಮಾಯ ಮಾಧವಾಯಾಚ್ಯುತಾಯ ಚ |
ದಾಮೋದರಾಯ ದೇವಾಯ ಅನಂತಾಯ ಮಹಾತ್ಮನೇ || ೨೫ ||

ಜನಾರ್ದನಾಯ ಕೃಷ್ಣಾಯ ಉಪೇಂದ್ರ ಶ್ರೀಧರಾಯ ಚ |
ತ್ರಿವಿಕ್ರಮಾಯ ರಾಮಾಯ ವೈಕುಂತಾಯ ಹರಾಯ ಚ || ೨೬ ||

ಪ್ರದ್ಯುಮ್ನಾಯಾನಿರುದ್ಧಾಯ ಪುರುಷೋತ್ತಮ ತೇ ನಮಃ |
ಯೋಗೀಶ್ವರಾಯ ಗುಹ್ಯಾಯ ಗೂಢಾಯ ಪರಮಾತ್ಮನೇ || ೨೭ ||

ಭಕ್ತಪ್ರಿಯಾಯ ದೇವಾಯ ವಿಷ್ವಕ್ಸೇನಾಯ ಶಾಂಗಿಣೇ |
ಅಧೋಕ್ಷಜಾಯ ದಕ್ಷಾಯ ಮತ್ಸ್ಯಾಯ ಮಧುಹಾರಿಣೇ || ೨೮ ||

ವರಾಹಾಯ ನೃಸಿಂಹಾಯ ವಾಮನಾಯ ಮಹಾತ್ಮನೇ |
ವರಾಹೇಶ ನೃಸಿಂಹೇಶ ವಾಮನೇಶ ತ್ರಿವಿಕ್ರಮ || ೨೯ ||

ಹಯಗ್ರೀವೇಶ ಸರ್ವೇಶ ಹೃಷೀಕೇಶ ಹರಾಽಶುಭಂ |
ಅಪರಾಜಿತಚಕ್ರಾದ್ಯೈಶ್ಚತುರ್ಭಿಃ ಪರಮಾದ್ಭುತೈಃ || ೩೦ ||

ಅಖಂಡಿತಾನುಭಾವೈಸ್ತ್ವಂ ಸರ್ವದುಷ್ಟಹರೋ ಭವ |
ಹರಾಽಮುಕಸ್ಯ ದುರಿತಂ ದುಷ್ಟತಂ ದುರುಪೋಷಿತಂ || ೩೧ ||

ಮೃತ್ಯುಬಂಧಾರ್ತಿಭಯದಮರಿಷ್ಟಸ್ಯ ಚ ಯತ್ಫಲಂ |
ಪರಮಧ್ವಾನಸಹಿತಂ ಪ್ರಯುಕ್ತಂ ಚಾಽಽಭಿಚಾರಿಕಂ || ೩೨ ||

ಗರಸ್ಪರ್ಶಮಹಾರೋಗಾಃ ಪ್ರಯುಕ್ತಾಃ ತ್ವರಯಾ ಹರ |
ಓಂ ನಮೋ ವಾಸುದೇವಾಯ ನಮಃ ಕೃಷ್ಣಾಯ ಶಾರ್ಂಗೀಣೇ || ೩೩ ||

ನಮಃ ಪುಷ್ಕರನೇತ್ರಾಯ ಕೇಶವಾಯಾಽಽದಿಚಕ್ರೀಣೇ |
ನಮಃ ಕಮಲಕಿಂಜಲ್ಕಪೀತನಿರ್ಮಲವಾಸನೇ || ೩೪ ||

ಮಹಾಹವರಿಪುಸ್ಕಂಧಘೃಷ್ಟಚಕ್ರಾಯ ಚಕ್ರೀಣೇ |
ದಂಷ್ಟ್ರಾಗ್ರೇಣ ಕ್ಷಿತಿಧೃತೇ ತ್ರಯೀಮೂರ್ತಿಮತೇ ನಮಃ || ೩೫ ||

ಮಹಾಯಜ್ಞವರಾಹಾಯ ಶೇಷಭೋಗೋಪಶಾಯಿನೇ |
ತಪ್ತಹಾಟಕಕೇಶಾಂತಜ್ವಲತ್ಪಾವಕಲೋಚನ || ೩೬ ||

ವಜ್ರಾಯುಧನಖಸ್ಪರ್ಶ ದಿವ್ಯಸಿಂಹ ನಮೋಽಸ್ತು ತೇ |
ಕಾಶ್ಯಪಾಯಾಽತಿಹ್ರಸ್ವಾಯ ಋಗ್ಯಜುಸ್ಸಾಮಮೂರ್ತಯೇ || ೩೭ ||

ತುಭ್ಯಂ ವಾಮನರೂಪಾಯ ಕ್ರಮತೇ ಗಾಂ ನಮೋ ನಮಃ |
ವರಾಹಾಶೇಷದುಷ್ಟಾನಿ ಸರ್ವಪಾಪಫಲಾನಿ ವೈ || ೩೮ ||

ಮರ್ದ ಮರ್ದ ಮಹಾದಂಷ್ಟ್ರ ಮರ್ದ ಮರ್ದ ಚ ತತ್ಫಲಂ |
ನರಸಿಂಹ ಕರಾಳಾಸ್ಯ ದಂತಪ್ರಾಂತೋಜ್ಜ್ವಲಾನನ || ೩೯ ||

ಭಂಜ ಭಂಜ ನಿನಾದೇನ ದುಷ್ಟಾನ್ಯಸ್ಯಾಽಽರ್ತಿನಾಶನ |
ಋಗ್ಯಜುಸ್ನಾಮರೂಪಾಭಿರ್ಭವಾರ್ಭವಾಮನರೂಪಧೃಕ್ || ೪೦ ||

ಪ್ರಶಮಂ ಸರ್ದುಷ್ಪಾನಾಂ ನಯತ್ವಸ್ಯ ಜನಾರ್ದನಃ |
ಕೌಬೇರಂ ತೇ ಮುಖಿಂ ರಾತ್ರೌ ರೌದ್ರಂ ಸೌಮ್ಯಂ ಮುಖಿಂ ದಿವಾ || ೪೧ ||

ಜ್ವರಾನ್ಮೃತ್ಯುಭಯಂ ಘೋರಂ ವಿಷಂ ನಾಶಯತೇ ಜ್ವರಂ |
ತ್ರಿಪಾದ್ಭಸ್ಮಪ್ರಹರಣಸ್ತ್ರೀಶಿರಾಃ ರಕ್ತಲೋಚನಃ |
ಸ ಮೇ ಪ್ರೀತಃ ಸುಖಿಂ ದದ್ಯಾತ್ ಸರ್ವಾಮಯಪತಿಜ್ವರಃ || ೪೨ ||

ಆದ್ಯಂತವಂತಃ ಕವಯಃ ಪುರಾಣಾಃ
ಸನ್ಮಾರ್ಗವಂತೋ ಹ್ಯನುಶಾಸಿತಾರಃ |
ಸರ್ವಜ್ವರಾಃ ಘ್ನಂತು ಮಮಾನಿರುದ್ಧ -
ಪ್ರದ್ಯುಮ್ನಸಂಕರ್ಷಣವಾಸುದೇವಾಃ || ೪೩ ||

ಐಕಾಹಿಕಂ ದ್ವ್ಯಾಹಿಕಂ ಚ ತಥಾ ತ್ರಿದಿವಸಜ್ವರಂ |
ಚಾತುರ್ಥಿಕಂ ತಥಾಽತ್ಯುಗ್ರಂ ತಥೈವ ಸತತಜ್ವರಂ || ೪೪ ||

ದೋಷೋತ್ಥಂ ಸನ್ನಿಪಾತೋತ್ಥಂ ತಥೈವಾಽಽಗಂತುಕಂ ಜ್ವರಂ |
ಶಮಂ ನಯಾಽಽಶು ಗೋವಿಂದ ಛಿಂಧಿ ಛಿಂಧ್ಯಸ್ಯ ವೇದನಾಂ || ೪೫ ||

ನೇತ್ರದುಃಖಿಂ ಶಿರೋದುಃಖಿಂ ದುಃಖಿಂ ಚೋದರಸಂಭವಂ |
ಅತಿಶ್ವಾಸಮನುಚ್ಛ್ವಾಸಂ ಪರಿತಾಪಂ ಸವೇಪಥುಂ || ೪೬ ||

ಗುದಘ್ರಾಣಾಂಘ್ರಿರೋಗಾಂಶ್ಚ ಕುಕ್ಷಿರೋಗಂ ತಥಾ ಕ್ಷಯಂ |
ಕಾಮಾಲಾದೀಂಸ್ತಥಾ ರೋಗಾಃ ಪ್ರಮೇಹಾಂಶ್ಚಾದಿರುಣಾಃ || ೪೭ ||

ಭಗಂಧರಾತಿಸಾರಾಂಶ್ಚ ಮುಖಿರೋಗಾಂಸವಲ್ಗುಲಿಂ |
ಅಶ್ಮರೀಂ ಮೂತ್ರಕೃಚ್ಛ್ರಂ ಚ ರೋಗಾನನ್ಯಾಂಶ್ಚ ದಾರುಣಾಃ || ೪೮ ||

ಯೇ ವಾತಪ್ರಭವಾಃ ರೋಗಾಃ ಯೇ ಚ ಪಿತ್ತಸಮುದ್ಭವಾಃ |
ಕಘೋದ್ಭವಾಶ್ಚ ಯೇ ರೋಗಾಃ ಯೇ ಚಾನ್ಯೇ ಸಾನ್ನಿಪಾತಿಕಾಃ || ೪೯ ||

ಆಗಂತುಕಾಶ್ಚ ಯೇ ರೋಗಾಃ ಲೂತಾದಿಸ್ಥೋಷ್ಣಕಾದಯಃ |
ಸರ್ವೇ ತೇ ಪ್ರಶಮಂ ಯಾಂತು ವಾಸುದೇವಾಪಮಾರ್ಜನಾತ್ || ೫೦ ||

ವಿಲಯಂ ಯಾಂತು ತೇ ಸರ್ವೇ ವಿಷ್ಣೋರುಚ್ಚರಣೇನ ಚ |
ಕ್ಷಯಂ ಗಚ್ಛಂತು ಚಾಶೇಷಾಶ್ಚ ಕ್ರೇಣಾಽಭಿಹತಾಃ ಹರೇಃ || ೫೧ ||

ಅಚ್ಯುತಾನಂತ ಗೋವಿಂದ ವಿಷ್ಣೋ ನಾರಾಯಣಾಮೃತ |
ರೋಗಾನ್ ಮೇ ನಾಶಯಾಽಶೇಷಾನ್ ಆಶು ಧನ್ವಂತರೇ ಹರೇ || ೫೨ ||

ಅಚ್ಯುತಾನಂತಗೋವಿಂದನಾಮೋಚ್ಚಾರಣಭೇಷಜಾತ್ |
ನಶ್ಯಂತಿ ಸಕಲಾಃ ರೋಗಾಃ ಸತ್ಯಂ ಸತ್ಯಂ ವದಾಮ್ಯಹಂ || ೫೩ ||

ಸತ್ಯಂ ಸತ್ಯಂ ಪುನಃ ಸತ್ಯಮುದ್ಧೃತ್ಯ ಭುಜಮುಚ್ಯತೇ |
ವೇದಾಚ್ಛಾಸ್ತ್ರಂ ಪರಂ ನಾಸ್ತಿ ನ ದೈವಂ ಕೇಶವಾತ್ಪರಂ || ೫೪ ||

ಸ್ಥಾವರಂ ಜಂಗಮಂ ಚಾಪಿ ಕೃತ್ರಿಮಂ ಚಾಪಿ ಯದ್ವಿಷಂ |
ದಂತೋದ್ಭವಂ ನಖೋದ್ಭೂತಮಾಕಾಶಪ್ರಭವಂ ವಿಷಂ || ೫೫ ||

ಲೂತಾದಿಸ್ಥೋಟಕಂ ಚೈವ ವಿಷಮತ್ಯಂತದುಃಸಹಂ |
ಶಮಂ ನಯತು ತತ್ ಸರ್ವಂ ಕೀರ್ತಿತೋಽಸ್ಯ ಜನಾರ್ದನಃ || ೫೬ ||

ಗ್ರಹಾನ್ ಪ್ರೇತಗ್ರಹಾಂಶ್ಚೈವ ತಥಾ ವೈನಾಯಿಕಗ್ರಹಾನ್ |
ವೇತಾಲಾಂಶ್ಚ ಪಿಶಾಚಾಂಶ್ಚ ಗಂಧರ್ವಾನ್ ಯಕ್ಷರಾಕ್ಷಸಾನ್ || ೫೭ ||

ಶಾಕಿನೀಪೂತನಾದ್ಯಾಂಶ್ಚ ತಥಾ ವೈನಾಯಿಕಗ್ರಹಾನ್ |
ಮುಖಮಂಡಲಿಕಾನ್ ಕ್ರೂರಾನ್ ರೇವತೀನ್ ವೃದ್ಧರೇವತೀನ್ || ೫೮ ||

ವೃಶ್ಚಿಕಾರ್ಖ್ಯಾನ್ ಗ್ರಹಾಂಶ್ಚೋಗ್ರಾನ್ ತಥಾ ಮಾತೃಗಣಾನಪಿ |
ಬಾಲಸ್ಯ ವಿಷ್ಣೋಶ್ಚ ರಿತಂ ಹಂತು ಬಾಲಗ್ರಹಾನಿಮಾನ್ || ೫೯ ||

ವೃದ್ಧಾನಾಂ ಯೇ ಗ್ರಹಾಃ ಕೇಚಿತ್ ಯೇ ಚ ಬಾಲಗ್ರಹಾಃ ಕ್ವಚಿತ್ |
ನರಸಿಂಹಸ್ಯ ತೇ ದೃಷ್ಟ್ವಾ ದಗ್ಧಾಃ ಯೇ ಚಾಪಿ ಯೌವನೇ || ೬೦ ||

ಸಟಾಕರಾಳವದನೋ ನರಸಿಂಹೋ ಮಹಾರವಃ |
ಗ್ರಹಾನಶೇಷಾನ್ನಿಃಶೇಷಾಃ ಕರೋತು ಜಗತೋ ಹಿತಃ || ೬೧ ||

ನರಸಿಂಹ ಮಹಾಸಿಂಹ ಜ್ವಾಲಾಮಾಲೋಜ್ಜ್ವಲಾನನ |
ಗ್ರಹಾನಶೇಷಾಃ ಸರ್ವೇಷಾಂ ಖಾದ ಖಾದಾಽಗ್ನಿಲೋಚನ || ೬೨ ||

ಯೇ ರೋಗಾಃ ಯೇ ಮಹೋತ್ಪಾತಾಃ ಯದ್ವಿಷಂ ಯೇ ಮಹೋರಗಾಃ |
ಯಾನಿ ಚ ಕ್ರೂರಭೂತಾನಿ ಗ್ರಹಪೀಡಾಶ್ಚ ದಾರುಣಾಃ || ೬೩ ||

ಶಸ್ತ್ರಕ್ಷತೇ ಚ ಯೇ ದೋಷಾಃ ಜ್ವಾಲಾಕರ್ದಮಕಾದಯಃ |
ಯಾನಿ ಚಾನ್ಯಾನಿ ದುಷ್ಟಾನಿ ಪ್ರಾಣಿಪೀಡಾಕರಾಣಿ ಚ || ೬೪ ||

ತಾನಿ ಸರ್ವಾಣಿ ಸರ್ವಾತ್ಮ್ನ ಪರಮಾತ್ಮ್ನ ಜನಾರ್ದನ |
ಕಿಂಚಿತ್ ರೂಪಂ ಸಮಾಸ್ಥಾಯ ವಾಸುದೇವಾಽಸ್ಯ ನಾಶಯ || ೬೫ ||

ಕ್ಷಿಪ್ತ್ವಾ ಸುದರ್ಶನಂ ಚಕ್ರಂ ಜ್ವಾಲಾಮಾಲಾತಿಭೀಷಣಂ |
ಸರ್ವದುಷ್ಟೋಪಶಮನಂ ಕುರು ದೇವವರಾಚ್ಯುತ || ೬೬ ||

ಸುದರ್ಶನ ಮಹಾಚಕ್ರ ಗೋವಿಂದಸ್ಯ ಕರಾಯುಧ |
ತೀಕ್ಷ್ಣಪಾವಕಸಂಕಾಶ ಕೋಟಿಸೂರ್ಯಸಮಪ್ರಭ || ೬೭ ||

ತ್ರೈಲೋಕ್ಯಕರ್ತಾ ತ್ವಂ ದುಷ್ಟದೃಪ್ತದಾನವದಾರಣ |
ತೀಕ್ಷ್ಣಧಾರ ಮಹಾವೇಗ ಛಿಂಧಿ ಛಿಂಧಿ ಮಹಾಜ್ವರಂ || ೬೮ ||

ಛಿಂಧಿ ಪಾತಂ ಚ ಲೂತಂ ಚ ಛಿಂಧಿ ಘೋರಂ ಮಹದ್ಭಯಂ |
ಕೃಮಿಂ ದಾಹಂ ಚ ಶೂಲಂ ಚ ವಿಷಜ್ವಾಲಾಂ ಚ ಕರ್ದಮಾಃ || ೬೯ ||

ಸರ್ವದುಷ್ಟಾನಿ ರಕ್ಷಾಂಸಿ ಕ್ಷಪಯಾಽರಿವಿಭೀಷಣ |
ಪ್ರಾಚ್ಯಾಂ ಪ್ರತಿಚ್ಯಾಂ ದಿಶಿ ಚ ದಕ್ಷಿಣೋತ್ತರಯೋಸ್ತಥಾ || ೭೦ ||

ರಕ್ಷಾಂ ಕರೋತು ಭಗವಾನ್ ಬಹುರೂಪೀ ಜನಾರ್ದನಃ |
ಪರಮಾತ್ಮಾ ಯಥಾ ವಿಷ್ಣುವೇದಾಂತೇಷ್ಟಭಿಧೀಯತೇ || ೨೧ ||

ತೇನ ಸತ್ಯೇನ ಸಕಲಂ ದುಷ್ಟಮಸ್ಯ ಪ್ರಶಾಮ್ಯತು |
ಯಥಾ ವಿಷ್ಣುರ್ಜಗತ್ಸರ್ವಂ ಸದೇವಾಸುರಮಾನುಷಂ || ೨೨ ||

ತೇನ ಸತ್ಯೇನ ಸಕಲಂ ದುಷ್ಟಮಸ್ಯ ಪ್ರಶಾಮ್ಯತು |
ಯಥಾ ವಿಷ್ಣೌ ಸ್ಮೃತೇ ಸದ್ಯಃ ಸಂಕ್ಷಯಂ ಯಾಂತಿ ಪಾತಕಾಃ || ೨೩ ||

ತೇನ ಸತ್ಯೇನ ಸಕಲಂ ದುಷ್ಟಮಸ್ಯ ಪ್ರಶಾಮ್ಯತು |
ಯಥಾ ಯಜ್ಞೇಶ್ವರೋ ವಿಷ್ಣುವೇದಾಂತೇಷ್ಟಭಿಧೀಯತೇ || ೨೪ ||

ತೇನ ಸತ್ಯೇನ ಸಕಲಂ ಯನ್ಮಯೋಕ್ತಂ ತಥಾಽಸ್ತು ತತ್ |
ಶಾಂತಿರಸ್ತು ಶಿವಂ ಚಾಸ್ತು ಹೃಷೀಕೇಶಸ್ಯ ಕೀರ್ತನಾತ್ || ೨೫ ||

ವಾಸುದೇವಶರೀರೋತ್ಥೈಃ ಕುಶೈಃ ಸಂಮಾರ್ಜಿತಂ ಮಯಾ |
ಅಪಾಮಾರ್ಜತು ಗೋವಿಂದೋ ನರೋ ನಾರಾಯಣಸ್ತಥಾ || ೨೬ ||

ಮಮಾಽಸ್ತು ಸರ್ವದುಃಖಾನಾಂ ಪ್ರಶಮೋ ಯಾಚನಾದ್ಧರೇಃ |
ಶಾಂತಾಃ ಸಮಸ್ತಾಃ ರೋಗಾಸ್ತೇ ಗ್ರಹಾಃ ಸರ್ವವಿಷಾಣಿ ಚ || ೨೭ ||

ಭೂತಾನಿ ಚ ಪ್ರಶಾಮ್ಯಂತು ಸಂಸ್ಮೃತೇ ಮಧುಸೂದನೇ |
ಏತತ್ ಸಮಸ್ತರೋಗೇಷು ಭೂತಗ್ರಹಭಯೇಷು ಚ |
ಅಪಾಮಾರ್ಜನಕಂ ಶಸ್ತ್ರಂ ವಿಷ್ಣುನಾಮಾಭಿಮಂತ್ರಿತಂ || ೨೮ ||

ಏತೇ ಕುಶಾಃ ವಿಷ್ಣುಶರೀರಸಂಭವಾಃ
ಜನಾರ್ದನೋಽಹಂ ಸ್ವಯಮೇವ ಚಾಽಽಗತಃ |
ಹತಂ ಮಯಾ ದುಷ್ಟಮಶೇಷಮಸ್ಯ
ಸ್ವಸ್ಥೋ ಭವತ್ವೇಷ ಯಥಾ ವಚೋ ಹರೇಃ || ೨೯ ||

ಶಾಂತಿರಸ್ತು ಶಿವಂ ಚಾಽಸ್ತು ಪ್ರಣಶ್ಯತ್ವಸುಖಂ ಚ ಯತ್ |

ಸ್ವಾಸ್ಥ್ಯಮಸ್ತು ಶಿವಂ ಚಾಽಸ್ತು ದುಷ್ಟಮಸ್ಯ ಪ್ರಶಾಮ್ಯತು || ೮೦ ||

ಯದಸ್ಯ ದುರಿತಂ ಕಿಂಚಿತ್ ತತ್ ಕ್ಷಿಪ್ತಂ ಲವಣಾರ್ಣವೇ |

ಸ್ವಾಸ್ಥ್ಯಮಸ್ತು ಶಿವಂ ಚಾಽಸ್ತು ಹೃಷೀಕೇಶಸ್ಯ ಕೀರ್ತನಾತ್ || ೮೧ ||

ಏತದ್ರೋಗಾದಿಪೀಡಾಸು ಜಂತೂನಾಂ ಹಿತಮಿಚ್ಛತಾ |

ವಿಷ್ಣುಭಕ್ತೇನ ಕರ್ತವ್ಯಮಪಾಮಾರ್ಜನಕಂ ಪರಂ || ೮೨ ||

ಅನೇನ ಸರ್ವದುಷ್ಟಾನಿ ಪ್ರಶಮಂ ಯಾಂತ್ಯಸಂಶಯಃ |

ಸರ್ವಭೂತಹಿತಾರ್ಥಾಯ ಕುರ್ಯಾತ್ ತಸ್ಮಾತ್ ಸದೈವ ಹಿ || ೮೩ ||

ಕುರ್ಯಾತ್ ತಸ್ಮಾತ್ ಸದೈವ ಹ್ಯೋಂ ನಮ ಇತಿ |

ಇದಂ ಸ್ತೋತ್ರಂ ಪರಂ ಪುಣ್ಯಂ ಸರ್ವವ್ಯಾಧಿವಿನಾಶನಂ || ೮೪ ||

ವಿನಾಶಾಯ ಚ ರೋಗಾಣಾಮಪಮೃತ್ಯುಜಯಾಯ ಚ |

ಇದಂ ಸ್ತೋತ್ರಂ ಜಪೇಚ್ಛಾಂತಃ ಕುಶೈಃ ಸಂಮಾರ್ಜಯೇಚ್ಛುಚಿಃ || ೮೫ ||

ವ್ಯಾಧ್ಯಪಸ್ಮಾರಕುಷ್ಮಾದಿ ಪಿಶಾಚೋರಗರಾಕ್ಷಸಾಃ |

ತಸ್ಯ ಪಾರ್ಶ್ವಂ ನ ಗಚ್ಛಂತಿ ಸ್ತೋತ್ರಮೇತತ್ತು ಯಃ ಪಠೇತ್ || ೮೬ ||

ವಾರಾಹಂ ನಾರಸಿಂಹಂ ಚ ವಾಮನಂ ವಿಷ್ಣುಮೇವ ಚ |

ಸ್ಮರಣ್ ಜಪೇದಿದಂ ಸ್ತೋತ್ರಂ ಸರ್ವದುಃಖೋಪಶಾಂತಯೇ || ೮೭ ||

|| ಇತಿ ಶ್ರೀ ಅಪಾಮಾರ್ಜನಸ್ತೋತ್ರಂ ಸಂಪೂರ್ಣಂ ||